

Leiðreglur um nýtslu av svimjihyljum í skúlum í Tórshavnar kommunu

§ 1. Svímjihyljar

Í Tórshavnar kommunu eru svímjihyljar í hesum skúlum: Kollafjarðar skúla, Eysturskúlanum og Skúlanum á Fløtum - eindini á Argjavegi (fyrrv. Argja skúla).

§ 2. Myndugleiki á staðnum

Um ikki annað er ásett, er tað skúlaleiðarin, sum tekur avgerð um lán/leigu av hyljunum.

§ 3. Nýtsla

Kollafjarðar skúli

Í skúlatíð er undirvísing, aðrir skúlar í Tórshavnar kommunu enn Kollafjarðar skúli kunnu fáa tímar í hylinum. Fýra dagar um vikuna er almenn svímjing. Harafturat verður hylurin leigaður privatum bólkum. Svímjihylurin er stongdur, tá skúlaferiur eru.

Eysturskúlin

Í skúlatíð er undirvísing, aðrir skúlar í Tórshavnar kommunu enn Eysturskúlin kunnu fáa tímar í hylinum. Havnar Svímjifelag, ÍSB, Kvøldskúlin og Pinkubarnasvímjing hava fastar tíðir í hylinum. Harafturat kunnu starvsfólk og ítróttafeløg fáa tíðir í hylinum. Svímjihylurin er stongdur, tá skúlaferiur eru.

Skúlin á Fløtum eindin á Argjavegnum

Í skúlatíð er undirvísing, aðrir skúlar í Tórshavnar kommunu enn Skúlin á Fløtum kunnu fáa tímar í hylinum. Havnar Svímjifelag hevur tíðir í hylinum. Svímjihylurin er stongdur, tá skúlaferiur eru.

§ 4. Ábyrgd og trygd

1. Tá almenn svímjing er, er lívbjargari til staðar at fyrirbyggja ólukkum, men svímjing er undir egnari ábyrgd og við fyriliti fyri øðrum, sum eru svímjihylinum.
2. Tá hylurin er leigaður feløgum, bólkum ella privatpersónum er lívbjargari ikki til staðar, og tá skulu ongantíð færri enn tvey vaksin verða í svímjihøllini.
3. Tá privat ella starvsfólk leiga hylin er krav, at ein av teimum er lívbjargari ella hevur svímjilærarapróg.

§ 5. Skilhald og ábyrgd

1. Hyljarnir kunnu bert nýtast til avtalað endamál, ta tíðarskeið og við teimum treytum, sum eru ásettar.
2. Ábyrgdin fyri nýtslu av svímjihylinum áliggur lánaranum/leigaranum. Um skaði hendir á høli ella innbúgv, skal boðast skúlaleiðsluni frá beinanvegin og endurgjald verður kravt fyri tað.
3. Reglurnar fyri hølið/svímjihylin skulu haldast.
4. Leigarin/lánarin skal læsa og vísja sær, at hurðar og vindeygur eru afturlatin.
5. Leigarin ger seg kunnugan við møguligar trygdarskipanir
6. Lyklar skulu latast aftur beinanvegin, tá leigumálið endar.

§ 6. Aðrar ásetingar

1. Tað er ikki loyvt at lata leigumálið víðari til onnur
2. Skúlin kann við stuttari freist boða frá, at ikki ber til at leiga hylin longur
3. Avtalað um fasta leigu kann verða uppsøgd av báðum partum. Uppsagnarfreistin er ein mánaður.
4. Verður avtalan ikki hildin, kann skúlin siga avtaluna upp uttan freist.

§ 7. Gildiskoma

1. Leiðreglurnar koma í gildi dagin eftir, at tær eru samtyktar í mentamálanevndini.

Samtykt í mentamálanevndini 5. apríl 2017